



Kif jinbidel il-kliem u kif tinbidel it-tifsira

L-ewwel parti

Waqt ir-riċerka li ghamilt tul is-snin fix-xogholijiet tiegħi, sibt xi haġa tassew kurjuż u fl-istess hin interessanti. Kif jinbidel il-kliem! Kelma oriġinali, bil-Malti u mal-milja taż-żmien, minn ġenerazzjoni għall-oħra, il-kelma oriġinali tinbidel u magħha tinbidel ukoll it-tifsira. Generalment dan it-tibdil iseħħ l-aktar fl-ismijiet ta' lokalitajiet jew horiet għalkemm, kif sejrjn naraw dan il-fenomeni jseħħ ukoll fil-kelma mitkellma ta' kuljum. Ngħid għalija sibtha xi haġa ferm interessanti. F'din il-kitba tiegħi se nagħti f'it eżempji. F'artiklu qatt ma tista' timraħ u tinfirex. Biss wiehed jittama li dan l-artiklu jkun inċentiv ta' aktar studju profund u wiesgħa f'din it-tema.

Mhux fil-Malti Biss

Nibda biex ngħid li fenomen bħal dan ma jseħħ fil-Malti biss imma jseħħ ukoll fl-ilsna differenti tul il-milja tas-snin. Jiena se ngħid bħala eżempju klassiku l-isem tal-famuż baħar tal-Eġittu li l-poplu Lhudi kellu jaqsam biex mill-art tal-eżilju jgħaddi għall-art hielsa. Għalina l-Maltin, dan il-baħar konna nsibuh bħala l-Baħar l-Aħmar. Fit-traduzzjonijiet tal-Iskrittura, li sa xi f'it snin ilu kellna biss bl-Ingliż u wisq probabbli kellna biss it-traduzzjoni Protestanta, l-isem ta' dan il-baħar kien miktub Red Sea. Minn hawn ġara li dan il-baħar kien magħruf fostna l-Maltin bħala l-Baħar l-Aħmar. Il-kelma "Red" tilfet l-ittra e u spiċċat tinqara "Red". Araw x'differenza tagħmel it-telfa ta' sempliċi ittra e. Mill-baħar tal-Qasab spiċċa l-Baħar l-Aħmar. Illum għandna t-traduzzjoni bil-Malti. Sar tiftix letterarju ġdid u reggħet inkisbet il-kelma oriġinali tal-isem ta' dan il-baħar tant famuż u li tant hu marbut mal-istorja tal-Poplu Lhudi. Kien f'dan il-baħar li seħħet l-għarqa tal-eżerċitu tal-Fargħun, bil-għarqa tal-Fargħun innifsu. Kien f'dan il-baħar li seħħ il-ħelsien mill-mewt tal-akbar profeta Lhudi, Mosè, meta dan tqiegħed go kannestru biex jisgħiċċa l-mewt. Baħar tant interessanti wkoll ekonomikament illum bil-għaqda ta' dan il-baħar mal-baħar tal-Mediterran permezz tat-tħaffir ta' kanal hekk magħruf bħala l-Kanal tas-Suez.

Kliem Maltin

Nixtieq inkompli din id-daqqejn ta' mixja tiegħi bi tliet eżempji ta' kliem Malti li biż-żmien tilef it-tifsira oriġinali tiegħu u ha tifsiriet oħrajn mal-mixja taż-żmien. L-ewwel eżempju li se ngħid hi l-kelma 'pastaż'. Oriġinarjament, il-kelma 'pastaż' kienet tfisser qaddej, jew inkella dik il-persuna li ġgorr għal sidu affarijiet li jkun xtara. Dari, bħala regola ġenerali s-sinjura jew sid kif ukoll is-sinjura kienet tmur tixtri msieħba ma' xi qaddej li xi drabi kien ikun ukoll ilsir. Is-sinjura

tixtri w il-pastaż iġorr it-toqol tat-tagħbija. Biz-żmien il-kelma pastaż hadet tifsira oħra u saret tfisser bniedem li jagħmel affarrijiet baxxi. Tfisser ukoll hamallu jew vulgari.

Forsi nistgħu ukoll niehdu bhala eżempju il-kelma ‘ruġġjata.’ Skont il-miklem ta’ Falzon din il-kelma tfisser xarba li hi tahlita ta’ żerriegħa tal-bettieħ imfarrak, mħallta bl-ilma. Illum meta nirreferu għal ruġġjata hi xarba friska bis-silġ magħmula minn essenzi ta’ toġhmiet differenti, fosthom lewż morr.

Miġja l-Ferħa jew Miġra il-Ferħa?

Il-post magħruf bhala Miġja l-Ferħa hu ’l isfel mill-Baħrija u l-Kuncizzjoni. Hi hora li tmiss mal-baħar u hi mimlija blat. Bhala post fejn il-baħar hu mkenni u mistur mill-għoljiet li semmejna u ta’ Wied Gerżuma. It-tradizzjoni tgħidilna li kien f’dan il-post mistur li żbarka l-Konti Ruġġieru meta minn Sqallija salpa lejn Malta biex iqalfat lill-Misilmin minn artna wara ħakma ta’ aktar minn mitejn sena. Jingħad li f’dan il-lokal, il-Maltin niżlu jilqgħu b’ferħ kbir u bit-tixjir tal-palm lill-Konti Ruġġieru. Biss tassew hu minnu dan? Minnu hu li l-Konti Ruġġieru gie Malta, ha t-tmexxija f’idejh u għadda lil Malta f’idejn is-Saltna ta’ Sqallija. Biss tassew żbarka hemm? Aktar le milli iva. Hu minnu li dan il-post hu tassew mistur u mwarab imma tant hu post selvaġġ biex xwieni jitrakkaw miegħu. Originarjament d’in-hora kienet magħrufa bhala Miġra. Il-kelma Miġra, plural Mġarr tfisser għajn ta’ ilma ħelu. Probabilment f’dan il-post xi darba kien hemm għajn kbira u sabiħa tal-ilma fawwari li kien jferrah lill-bdiewa tal-post bl-ilma gieri tagħha. Imma ġara li kien hemm xi storiku li bidel il-kelma Miġra għall-Miġja. Sempliciment biddel l-ittra r fl-ittra j biex b’xi mod jiġġustifika l-post fejn seta’ żbarka l-ġellied u gwerrier qalil, iċ-ċelebri Konti Ruġġieru. Bil-miġja tal-Konti Ruġġieru f’Malta żgur li ferħu biha min kien fil-jasar għax żgur li akkwista l-helsien. Żgur li ferħu bih il-minoranza kattoġiċi li kien hawn f’Malta u li żammew ħaj id-din nistrani f’pajjiż Musulman. Imma l-Maltin Gharab li naħsbu li dak iż-żmien kienu fil-maġġoranza żgur li ma hadux gost bih. Biss jidher li l-Konti Ruġġieru sab kompromess li bih halla jgħixu hawn Malta n-nies Gharab li kienu jgħammru fi gżiritna li kienu l-maġġoranza tal-poplu Malti. Aktar ’l quddiem insibu li l-Gharab Maltin għollew rashom u saħansitra organizzaw rewwixta kontra Sqallija biex jerġġu jiehdu f’idejhom it-tmexxija tal-gżejjer Maltin. Imma jidher li din ir-rewwixta falliet u l-pjan falla. Kien wara din ir-rewwixta li beda l-proċess ta’ Latinizzazzjoni tal-poplu Malti. F’dan il-proċess li nsibu li sehħ ukoll fi Sqallija, l-Gharab Maltin, forsi min bil-hlewwa u forsi ukoll min b’daqxejn dnewwa ħaddan il-kultura Ewropea fejn iddominat ir-religjjon Kattolika.

Burmarrad jew Bur Warrad?

Burmarrad hi l-wilġa art jew pjanura li naraw taħt il-Mosta li twassal sa San Pawl il-Baħar. Din il-wilġa hi mkennija minn għolja li llum iġġib l-isem ta’ San Pawl Milqi. Aktar ’l quddiem se nitkellmu fuq din il-hora ukoll. Il-kelma Bur tfisser Għadira. Studjużi Maltin fosthom il-Professur Pietru Pawl Saydon kienu tal-fehma li fis-Sajf dan il-bur jew din l-għadira kienet iżżomm dak li jgħidulu ilma qieghed. L-ilma qieghed iġib hafna nemus u dan in-nemus infettat kien iġib ukoll il-mard miegħu. Nafu li l-marda kiefra tal-malarja hi frott ta’ nemus li jġorr mikrobi miegħu li

mal-gidma jinjettah fil-bniedem u jmarrd. Biss meta kont qed naqleb mill-ilsien Latin iż-Żjara tal-isqof Balaguer fin-Naxxar sibt mod ieħor. Meta l-vizitaturi marru jaraw il-knejsa ddedikata lil Santa Margerita huma jirreferu għal din il-hora bhala Bur Warrad jiġifieri għadira li twarrad jew li madwarha jikber hafna ward. Meta naħsbu fuq l-interpretazzjoni ta' Mons Saydon hu diffiċli ferm nisthajlu f' Malta bur jew għadira fis-Sajf tagħna. Bhala gżira zghira, l-għadajjar tagħna tant huma zghar li l-ftit ilma li jibqa' wara l-iżmna tar-Rebbiegħa żgur li tixxotta mill-ilma minħabba l-evaporazzjoni mix-xemx. Għalhekk fix-xhur tas-Sajf jew ix-xhur tan-nemus tkun battala u niexfa qoxqox u għalhekk nemus marradi ma jistax jirgħa f'dan il-post għax ilma ma jkunx hemm. Bi prudenza l-iżjed kbira nistgħu ma naqblux mal-interpretazzjoni ta' Mons Saydon li kien studjuż kbir tal-Kotba Mqaddsa. L-isem ta' Bur Warrad hu tassew realistiku għax sallum din il-lokalità hi tassew għammiela fil-biedja u mal-wied li jgħaddi minnha, li illum hu zghir hafna, tikber hafna flora u fauna l-gmiel tagħhom. Naħsbu li illum l-biċċa l-kbira ta' din l-għadira nbidlet f'raba' għammiel kemm b'mod naturali għax il-hamrija ta' fuq l-għoljiet bl-ilma tax-xita nizlet 'l isfel u forsi ukoll b'ħidmet il-bniedem li komplaw jwitti xi partijiet minn din l-għadira.

San Pawl Milqi jew San Pawl Mirqi?

'L fuq semmejna l-għolja li tkenni l-wilġa ta' Burmurrad, l-għolja magħrufa bhala San Pawl Milqi. Fuq il-quċċata ta' din il-gudja hemm xhiedha l-iżjed kbira ta' rħajjel li fih kien hemm industrija ewlenin ta' żmien ir-Rumani. Dawn is-sajja' ewlenin huma l-għasir tal-għeneb u taż-żebbuġ. Jista' jkun li fuq din il-għolja, skont it-tradizzjoni kien hemm binja kbira li fiha kien jgħix il-ħakem jew il-Protos tal-gżira tagħna li kien jismu Publius. Nafu li l-gzejjer Maltin kienu jgawdu ċerta indipendenza minn Ruma u għalhekk it-tmexxija tal-gzejjer Maltin kienet merħija f'idejn ix-xewqat tal-Maltin, dejjem sa ċertu punt. Din il-hora li fiha kien joqgħod Publius kienet magħrufa bhala San Pawl Mirqi. Il-kelma Mirqi tisser tfejjaq jew inkella tikkura. Nafu li meta San Pawl ra l-għarqa fuq il-blat samm ta' Malta, missier Publius kien marid bid-disenterija li hi marda tipikament Maltija. Nafu ukoll li meta San Pawl gie Malta fejjaq lill-missier Publius li kien marid. Hekk dan il-post kien magħruf bhala San Pawl Mirqi jiġifieri San Pawl fejjaq. Forsi ukoll kien f'dan il-post fejn il-Maltin għabulu l-morda tagħhom biex ifejjaqhom wara li seħħ il-fejqan ta' Publius kif jirrakonta San Luqa fl-Atti tal-Appostli. San Luqa ma jsemmix dan il-post b'ismu, imma jgħid li kif seħħ dan il-miraklu ta' missier Publius, il-Maltin ressqu l-morda tagħhom biex jiksbu l-fejqan. Għalhekk l-isem ta' din il-hora, San Pawl Mirqi joqgħod tassew. Imma ġara li biż-żmien il-kelma "mirqi" tbidlet fil-kelma "milqi" billi sempliciment waqgħet l-ittra r u flokha tqegħdet l-ittra l. Biex tagħqad xi studjużi l-kelma milqi fissruha bhala milqugħ u qalu li dan il-post jismu San Pawl Milqi għax il-Maltin laqgħu lil San Pawl f'dan il-post fejn x'aktarx kien jgħix Publius flimkien mal-ħaddiema li kellu mdawwrin miegħu. Hekk thalltet haġa m'ohra u baqgħet hekk illum. Ġara dak li jgħid il-qawl Malti, l-musmar il-gdid jaqla' l-qadim.

Fuħharin jew Fohharin

Minn Burmurrad jew aħjar Bur Warrad immorru ġewwa Birkirkara. Hafna kienu jirreferu għall-Karkarizi bhala "l-Fohharin" jiġifieri nies li jafu jiftaħru. U ngħiduha kif inhi għandhom biex ukoll. Biżżejjed ngħidu li l-Karkarizi għandhom l-akbar qampiena li hawn f' Malta. Il-parroċċa

ta' Birkirkara tmur lura żgur għall-1402 bhala dokumentazzjoni. Kienet parroċċa kbira hafna u kienet testendi sa tas-Sliema u l-Hamrun. Għalhekk, Birkirkara hi knisja-omm (martriċi) ta' bosta parroċċi oħrajn f'Malta. Ma ninsewx ukoll is-sehem li Birkirkara tat kemm fl-Assedju l-Kbir kif ukoll fil-qawmien tal-Maltin kontra l-Franċiżi. Kien f'Birkirkara li perpret għall-ewwel darba l-bandiera Inġliża. Niftakru fil-mexxej Censu Brared. Barra dan kienu diversi nies bravi li twieldu u għexu f'din il-belt. L-iskultur Salvu Psaila kien wiehed minnhom. Aktar riċenti għex ukoll Sir Anthony Mamo, l-ewwel President tar-Repubblika ta' Malta.

Biss oriġinarjament Birkirkara kien magħruf bhala raħal il-Fuħħarin għax Birkirkara kien imsemmi għax-xogħol tal-fuħħar li kien isir fih. Illum permezz ta' festival li jorganizza l-Kunsill Lokali ta' Birkirkara sirna aktar konxji ta' dan. Jidher li mal-mixja taż-żmien l-ittra u nbidlet fl-ittra o u saret taqliba sħiħa li gerfxtet il-ħsieb oriġinali u karatteristiku ta' Birkirkara bhala dak il-post magħruf hafna għall-manifattura jew hdim tal-fuħħar. Il-hdim tal-fuħħar hu tassew industrija qadima fil-gzejjer Maltin u raddet l-għajxien lill-eluf ta' Maltin. Fl-antik kienu jsajru fil-fuħħar. Kienu jaħżnu l-ilma fil-fuħħar. Kienu jaħżnu l-imbid fil-fuħħar. Mal-mixja taż-żmien dahal il-ħgieg. Dahal ukoll il-hadid. Fuq kollox dahal il-plastik. Dawn l-elementi dgħajfu l-ħtiega tal-fuħħar fil-hajja ta' kuljum. Il-fuħħarin naqsu sew u nistgħu ngħidu li għebu minn go Birkirkara. Imma l-istorja hi hemm, u xejn mhux se jbidilha. F'Malta l-produzzjoni tiegħu kważi naqset għal kollox. Imma għalkemm limitat għadha teżisti l-produzzjoni tiegħu. Hemm ukoll l-arti dekorattiva tal-fuħħar li hi ċ-ċeramika li illum hadet spinta kbira bhala arti u saret ukoll apprezzata hafna. Tajjeb għalhekk ngħallmu lil uliedna li l-karatteristiċi ewlenin ta' Birkirkara huma l-industrija tal-fuħħar u l-kultivazzjoni tas-siġar tal-ħarrub. Hemm għajdut tant interessanti li jgħid li l-Karkarizi wara li jiċċelebraw l-għid ta' Santa Elena filgħodu, filgħaxija kienu jmorru jibdew jaqtgħu l-ħarrub għax ma' Santa Elena l-ħarrub ikun wasal biex jinqata' mis-siġar. Ma nafx kemm il-generazzjoni tallum tighom f'moħħhom li dan hu tassew minnu. Imma hekk hu.

Il-Gargur, Hal Gharghaw jew Hal Gharghur?

Isem ieħor ta' raħal li l-isem tiegħu għadda minn taħwid ġmielu hu Hal Ghargħur. Mis-sotto titolu nindunaw li hemm tliet verżjonijiet differenti li daqqa jitgħawwgu 'l hawn u daqqa jitgħawwgu 'l hemm. Forsi interessanti ninnutaw li dan it-tgħawwiġ tal-isem ta' dan ir-raħal mhuwiex riżultat biss ta' tgħawwiġ ikkawżat minn ilsien il-poplu Malti tul il-medda tas-snin. Fiż-żajjar pastorali li għamlu l-isqfijiet f'dan ir-raħal insibu dan it-tgħawwiġ fl-isem ta' dan ir-raħal. Għax it-tliet ismijiet huma msemija fiż-żajjar pastorali li qed insemmi. Dan jista' jkun għax il-kittieb li hażżeż u sawwar fi kliem dak li ra u sema' f'dawn iż-żajjar magħrufa teknikament bhala "peritus" jew ipprova jllatinizza l-isem semitiku ta' dan ir-raħal jew inkella niżżel id-diversi ismijiet li bihom kien magħruf dan ir-raħal. Biss jekk infittxu xi tfsisser il-kelma Ghargħur insibu li din hi isem ta' pjanta jew aħjar siġra li kienet tikber hafna f'din il-hora. Għalhekk dan ir-raħal ha ismu minn din il-pjanta jew siġra. Il-kelma Hal tfsisser raħal. Allura raħal il-Ghargħur. Mikiel Anton Vassalli fil-Lexicon tiegħu jirreferi għal dan ir-raħal bhala Ghargħur, *bel villaggio alla parte settentrionale di Malta*. Iżid ukoll il-kelma Ghargħuri li jiddefiniha bhala, *del suddetto paese*. Falzon fid-dizzjunarju tiegħu jsemmi Ghargħar li jfisser bhala *juniper tree* bl-Inġliż u bit-Taljan bhala *ganipero, ginepro u albero*.